
ANNOTASİYA 


Qloballaşan və sürətlə dəyişən dünyada təhsil sahəsində keyfiyyətin 
milli, hətta beynəlxalq səviyyədə idarə olunması məsələsi xüsusi 
əhəmiyyət daşıyır. Akkreditasiya ali təhsil müəssisələrində keyfiyyət 
təminatına nail olmaq üçün istifadə olunan əsas vasitələrdən birinə 
çevrilib. Ona görə də keyfiyyəti yüksəltmək və davamlılığını təmin 
etmək məqsədilə bir çox ölkələrin təhsil müəssisələrinin akkreditasiyası 
həyata keçirilir. Keyfiyyətin idarə edilməsində istifadə olunan ən 
mühüm vasitələrdən birinin akkreditasiya olduğunu nəzərə alaraq, 
məqalədə ali təhsildə keyfiyyət, keyfiyyət təminatı və akkreditasiya 
anlayışları barədə məlumatlar verilib. Bundan başqa, keyfiyyətin idarə 
edilməsi çərçivəsində akkreditasiyanın əhəmiyyəti araşdırılıb, onun 
məqsədləri, növləri və faydaları barədə məlumatlar da öz əksini tapıb. 


Açar sözlər: Ali təhsil, instutisional akkreditasiya, proqram 
akkreditasiyası, keyfiyyətin idarə olunması, keyfiyyət təminatı. 

GİRİŞ 


Son illərdə ali təhsil müəssisələrində keyfiyyət 
təminatı problemi önəmli məsələyə çevrilib. 
Bu təminat sistemi daxili və xarici qiymətlən- 
dirmə prosesləri ilə qurulur. Keyfiyyət təminatı 
daxili qiymətləndirmə zamanı tədris, elmi- 
tədqiqat, idarəetmə, beynəlmiləlləşmə kimi 
proseslər və bu proseslərdəki müvafiq qiymət- 
ləndirmə fəaliyyətləri ilə ölçüldüyü halda, xarici 
qiymətləndirmə prosesində ali təhsil müəssi- 
sələrinin stratefi hədəflərinə nə dərəcədə nail 
olduğu və təhsil müəssisəsinin daxili keyfiyyət 
təminatı sisteminin effektivliyi (Təhsil müəssi- 
sələrinin akkreditasiyası Qaydaları, 2020) yerli 
və ya xarici keyfiyyət təminatı agentlikləri tə- 
rəfindən ölçülür. 

Keyfiyyət təminatı - müvafiq standartların 
yerinə yetirildiyini müəyyən etmək üçün mü- 
əssisəni müxtəlif aspektlərdən qiymətləndirmək 
kimi izah edilə bilər. Keyfiyyətin təmin olun- 
masında və yüksəldilməsində istifadə olunan 
əsas üsullardan biri olan akkreditasiya vasitəsilə 
təhsil müəssisəsinin dövri özünüqiymətlən- 
dirməsi təmin olunur. 

Ölkəmizdə bu sahədə aparılan işlərə nəzər 
yetirsək, görərik ki, Azərbaycan Respublikası 
Elm və Təhsil Nazirliyinin fəaliyyətini təkmil- 
ləşdirmək və təhsil sisteminin müasir tələblərə 
uyğun davamlı inkişafını təmin etmək zərurə- 
tindən yaranan Təhsildə Keyfiyyət Təminatı 
Agentliyinin (TKTA) fəaliyyəti nəticəsində 
Azərbaycanın ali təhsil müəssisələrində key- 
fiyyətin təmin olunması ilə bağlı proseslər yeni 
mərhələyə qədəm qoyub. Agentlik Azərbaycanda 
və beynəlxalq səviyyədə qəbul edilmiş stan- 
dartlara əsaslanan ali, orta ixtisas və əlavə 
təhsilin keyfiyyətinin müstəqil qiymətləndi- 
rilməsi sahəsində peşəkar qurumdur (TKTA, 
2021). 

Agentliyin fəaliyyətinin məqsədi ölkəmizdə 
effektiv keyfiyyət təminatı sisteminin fəaliyyətini 
təşkil etməkdən, keyfiyyət nəticələri və əha- 
təliliyinə görə dünya ölkələri sırasında qabaqcıl 
mövqe tutan təhsil sisteminin formalaşdı- 
rılmasından ibarətdir. Təhsil müəssisələrinin 
akkreditasiyasının həyata keçirilməsi üçün 

tövsiyələrin hazırlanması, müxtəlif təlimlərin, 
təhsil müəssisələrində daxili keyfiyyət təminatı 
sistemlərinin qurulması və inkişaf etdirilməsi 
ilə bağlı məsləhət, metodiki dəstək xidmətlərinin 
təşkili, təhsil sisteminin və bu sahədə dövlət 
standartlarının davamlı inkişafını, təhsil fəaliy- 
yətinin lisenziyalaşdırılması məqsədilə rəy 
verilməsində iştirak, müvafiq sahədə qabaqcıl 
beynəlxalq təcrübənin öyrənilməsi və tətbiq 
edilməsi agentliyin fəaliyyət istiqamətlərinə 
daxildir (Təhsildə Keyfiyyət Təminatı Agent- 
liyinin Nizamnaməsi, 2019). 

Agentlik həm yerli, həm də beynəlxalq əmək- 
daşlıqlara xüsusi önəm verir. 2017-ci ildən 
Azərbaycan Respublikasının Təhsil Nazirliyi 
Avropa Ali Təhsil Məkanında Keyfiyyətin 
Təminatı üzrə Assosiasiyaya (The European 
Association for Quality Assurance in Higher 
Education - ENQA) müşahidəçi üzv statusu 
əldə edib. Avropanın aparıcı akkreditasiya 
qurumlarını birləşdirən ENQA-da təmsil olun- 
maq ölkəmizə Avropa ali təhsil məkanında 
təhsilin keyfiyyətinin yüksəldilməsi istiqamə- 
tində müzakirələrdə yaxından iştirak etməyə 
imkan yaradır. Bu da TKTA-ya Avropa ali təhsil 
məkanına daha da yaxınlaşmaq imkanı verir 
və keyfiyyətin təminatı üzrə Avropa standartları 
və təlimatlarına cavab verən keyfiyyət təminatı 
və akkreditasiya sistemini qurmağa şərait yaradır. 
Əlavə olaraq, Azərbaycan Respublikası ölkə 
olaraq 2015-ci ildən Ali Təhsildə Keyfiyyətin 
Təminatı üzrə Avropa Reyestrinə (The European 
Quality Assurance Register for Higher Education 
- EQAR) üzv seçilib. EQAR Bolonya prosesinə 
üzv ölkələrin mandatı ilə Ali Təhsildə Keyfiyyətin 
Təminatı üzrə Avropa Assosiasiyasının (ENQA), 
Avropa Universitetlər Assosiasiyasının (The 
European University Association - EUA), Ali 
Təhsil Müəssisələrinin Avropa Assosiasiyasının 
(The European Association of Institutions in 
Higher Education - EURASHE) və Avropa Tələ- 
bələr Birliyinin (The European Students” Union 
- ESU) təşəbbüsü əsasında ali təhsildə keyfiyyətə 
nəzarət üçün yaradılan ilk rəsmi qurumdur. 

Ölkəmizdə akkreditasiya prosesinin beynəl- 
xalq təcrübəyə uyğunlaşdırılması məqsədilə bu 
sahədə əsas normativ-hüquqi sənəd sayılan 

“Təhsil müəssisələrinin akkreditasiyası qay- 
daları” “Avropa ali təhsil məkanında keyfiyyət 
təminatı üzrə standartlar və təlimatlar” sənə- 
dinin tələblərinə uyğun müvafiq dəyişikliklər 
edilərək 2020-ci ildə yeni redaksiyada təsdiq 
edilib. Bununla yanaşı, Azərbaycan Respubli- 
kasının Elm və Təhsil Nazirliyinin Kollegiyasının 
30 sentyabr 2022-ci il tarixli KQ-05 nömrəli 
Qərarı ilə təsdiq edilən “Ali təhsil müəssisəsinin 
institusional akkreditasiyası üzrə qiymətlən- 
dirmə Meyarları” və “Ali təhsil müəssisəsinin 
proqram akkreditasiyası üzrə qiymətləndirmə 
Meyarları” da beynəlxalq standartlara uyğun 
formada hazırlanıb və beləliklə, 2022/23-cü 
tədris ilində ölkəmizdə ali təhsil müəssisələrinin 
akkreditasiya prosesi başlayıb. 


ALİ TƏHSİLDƏ KEYFİYYƏT ANLAYIŞI 


Keyfiyyət insanların və təşkilatların tarix 
boyu önəm verdiyi bir məsələdir. Bununla 
yanaşı, hazırda qlobal rəqabət mühitində key- 
fiyyət səviyyələrinin və standartlarının tək- 
milləşdirilməsini istər özəl, istərsə də dövlət 
təşkilatları diqqət mərkəzində saxlayır. Keyfiyyət 
anlayışına müxtəlif təriflər verilib. Məsələn, 
Crosby keyfiyyəti “ehtiyaclara uyğunluq” ad- 
landırır, Demingə görə isə keyfiyyət “məqsə- 
dəuyğunluq və ən aşağı qiymətlə və bazara 
uyğun şəkildə proqnozlaşdırıla bilən, etibarlı 
sabitlik səviyyəsidir” (Özdemir, 2007). Başqa 
sözlə, keyfiyyət bir dəyər mühakiməsi və 
gözləntidir (Işık ve Beykoz, 2018). “Azərbaycan 
Respublikasının ömürboyu təhsil üzrə Milli 
Kvalifikasiyalar Çərçivəsi”ndə (2018) isə key- 
fiyyət hər hansı bir obyektin (məhsulun və ya 
xidmətin) konkret müəyyən olunan və nəzərdə 
tutulan ehtiyaclara, standartlara cavab vermə 
qabiliyyətini özündə ehtiva edən xüsusiyyət və 
əlamətlərin cəmi kimi izah olunur. 

Keyfiyyət təminatını bir məhsulun xidmətin 
müəyyən edilən standartlara uyğunluğunu 
müəyyənləşdirən sistematik proses də adlandıra 
bilərik. O, universitetlərdə daxili və xarici 
qiymətləndirmələr vasitəsilə şəffaflıq və hesa- 
batlılığı təmin edir (Samet 8. Beykoz, 2018). 
Keyfiyyət təminatı sisteminin yaradılması ali 


təhsil müəssisələrinin beynəlxalq reytinqinin 
formalaşmasında, qlobal və yerli səviyyədə eyni 
profildə rəqabət üstünlüyü əldə etməsində, 
yüksək “müştəri məmnuniyyəti”ndə mühüm 
rol oynayır (Muştaqov, 2021). Akkreditasiya 
vasitəsi ilə bu sistemin təmin edilməsi tələbələrə 
universitetləri seçməyə kömək edir və ali 
məktəblərin digərlərindən üstünlüyünü artırır. 
Keyfiyyət standartları təhsil prosesinin müxtəlif 
aspektlərini: akademik və inzibati heyət, 
tələbələr, işəgötürənlər və ictimaiyyət kimi 
müxtəlif maraqlı tərəflərin iştirakını əhatə edir. 
Bu istiqamətdə universitetlərin missiyası təkcə 
təhsil və təlimlə məhdudlaşmır, onlar həm də 
yerləşdikləri bölgəyə öz sosial töhfələrini 
verməlidir. 


ALİ TƏHSİLDƏ AKKREDİTASİYA 


Pinkhamın (1955) qeyd etdiyi kimi, akkre- 
ditasiya ən sadə formada təhsil müəssisələri 
üçün standartların müəyyən edilməsi, həmin 
müəssisələrin bu standartlar əsasında qiymət- 
ləndirilməsi, müəyyən edilən meyarlara uyğun 
hesab edilən qurum və proqramların siyahısının 
nəşr edilməsi prosesi kimi müəyyən edilir. Bu 
həm də ali təhsildə keyfiyyətin yaradılması və 
onun davamlılığını təmin edən əsas yanaş- 
malardan biridir. Təhsil sahəsində akkreditasiya 
ali təhsil müəssisələrində müvafiq xidmətlərin 
məqbul səviyyədə olduğunu, ölkədə və dünyada 
müəyyən edilən standartlara uyğunluğunu təsdiq 
edir. 

Akkreditasiya bütün ali təhsil müəssisələrini, 
onların fakültələrini, struktur bölmələrini və 
təhsil proqramlarını əhatə etmək və qiymət- 
ləndirmək üçün tətbiq olunur. Onun məqsəd- 
lərini aşağıdakı kimi ümumiləşdirmək olar: 

ə Müəssisənin və ya proqramın (ixtisasın) 
müəyyən edilən standartlara və meyarlara 
uyğunluğunu təsdiq etməklə yekun sənədin, 
yəni şəhadətnamənin verilməsi, 

e Ali təhsil müəssisələrinin daxili və xarici 
maraqlı tərəflər qarşısında hesabatlılığının 
təmin edilməsi, 

ə Milli və beynəlxalq səviyyədə təhsil müəs- 
sisələri arasında akademik heyətin, tələ- 
bələrin mübadiləsini asanlaşdırmaq: 

ə Akkreditasiya proseslərində iştirak edən və 
uğur qazanan ali təhsil müəssisələrinin 
müəyyən edilməsi, onların təcrübələrinin 
paylaşılmasının asanlaşdırılması, 

ə Alitəhsil müəssisələrinin mütəxəssis hazırlığı 
üzrə fəaliyyətinin effektivliyinin və rəqabə- 
tədavamlılıq potensialının artırılmasına xid- 
mətetmək və institusional fəaliyyətin dövlət 
standartlarına uyğunluğunu qiymətləndir- 
mək. 

Akkreditasiya prosesinin iştirakçıları aşağı- 
dakılardır: 

1. Təhsil müəssisələri, 

2. Keyfiyyət təminatı agentlikləri, 

3. Qiymətləndirməni aparacaq müstəqil 
ekspertlərdən ibarət komissiya, 

4. Şikayətləri və ya müraciətləri qəbul edən 
komissiya. 

Təhsil müəssisəsi akkreditasiya prosesi ilə 
bağlı daxili keyfiyyət təminatı sistemini, akkre- 
ditasiya proseslərinə məsul olan təşkilat ko- 
missiyasını yaratmalı, özünütəhlil hesabatı 
hazırlamalı və onu müstəqil ekspertlərin tanış 
olması üçün təqdim etməli, zərurət yaranarsa, 
müstəqil ekspertlər tərəfindən tələb olunan 
sənədləri hazırlamalıdır (Təhsil müəssisəsinin 
akkreditasiya qaydaları, 2020). 

Agentlik akkreditasiya ilə bağlı qiymətlən- 
dirmə prosesində iştirak edəcək komissiyanın 
və şikayətləri qəbul edən Apellyasiya Komis- 
siyasının Əsasnaməsini hazırlayır və təsdiq edir, 
Özünütəhlil hesabatının və Yekun Hesabatın 
vahid nümunəvi formasını hazırlayır, qiymət- 
ləndirmə bitdikdən sonra hər iki hesabatı 
ictimaiyyətə açıq şəkildə paylaşır, müstəqil 
ekspertlərin səriştələrinin artırılması üçün 
daxili və xarici keyfiyyət təminatı və akkredi- 
tasiya prosesi ilə bağlı təlimlər, seminarlar, kon- 
franslar təşkil edir. 

Beynəlxalq və milli səviyyədə təhsil müəs- 
sisələrinin akkreditasiyasının iki növü var: ins- 
titusional akkreditasiya, proqram akkredi- 
tasiyası. Akkreditasiyada ali təhsil müəssisə- 
lərinin bütün fəaliyyətini əhatə etmək nəzərdə 
tutulursa, institusional akkreditasiya növünə 
üstünlük verilir. Bu akkreditasiya növü təhsil 
müəssisəsinin fəaliyyətinin dövlət təhsil stan- 

dartlarına uyğunluğunun yoxlanılması məqsə- 
dilə aparılır və təhsil müəssisəsinin statusunun 
müəyyən edilməsi, hər bir ixtisas üzrə kadr 
hazırlığı potensialının, təhsilalanların say həd- 
dinin müəyyənləşdirilməsi və müəssisənin 
fəaliyyətinin növbəti müddətə uzadılması üçün 
hüquqi təminat yaradır (Təhsil müəssisələrinin 
akkreditasiyası Qaydaları, 2020). Bütöv bir 
fəaliyyətlə həyata keçirilən və bir çox meyara 
əsaslanan institusional akkreditasiya ali təhsil 
müəssisələrinin zəifvə güclü tərəflərini müəyyən 
edərək, təhsil müəssisələrinə öz hədəflərini 
yenidən nəzərdən keçirmək imkanı verir. 
Proqram akkreditasiyası isə müəssisədəki 
müəyyən proqram (ixtisas) üçün təşkil olunur. 

Bu akkreditasiya növünün məqsədi konkret ali 

təhsil proqramı əsasında verilən təhsilin müvafiq 

sahədə əmək bazarının tələb etdiyi gözləntilərə 
cavab verdiyini müəyyən etmək və onu sənəd- 
ləşdirmək, təsdiq etməkdir (Hanh, Nga, Loan, 

6: Viet, 2019). Təhsil proqramının icrasının 

səmərəliliyi ilə dövlət standartlarına uyğunluğu 

bu akkreditasiya növündə əsas yer tutur. 
Proqram akkreditasiyası zamanı bu suallara 
cavab axtarılır: 

ə Tədrisdə hansı innovativ yanaşmalar istifadə 
olunur? 

e Tədrisin məzmunu əmək bazarının tələblə- 
rinə nə dərəcədə uyğundur? 

ə Proqramların icrasının nəticəsi nə dərəcədə 
rəqabətədavamlıdır? 

Akkreditasiya prosesi aşağıda göstərilən 
mərhələlərlə həyata keçirilir: 

1. Özünüqiymətləndirmə əsasında hesabatın 
hazırlanması, 

2. Sözügedən hesabatın akkreditasiya edən qu- 
ruma (Keyfiyyət Təminatı Agentliyinə) və 
müstəqil ekspertlərə təqdim edilməsi, 

3. Müstəqil ekspertlər tərəfindən təhsil müəs- 
sisəsinin özünütəhlil hesabatının nəzərdən 
keçirilməsi, 

4. Ali təhsil müəssisələrinə səfərlərin təşkil 
olunması, ekspertləri maraqlandıran mə- 
qamlara yerində baxış keçirilməsi və maraqlı 
tərəflərlə görüşlərin təşkili, 

5. Qiymətləndirmə hesabatının hazırlanması 
və yekun qərarın qəbul edilməsi. 


Mi təhsil müəssisələrində keyfiyyətin təmin olunmasında akkreditasiyanın rolu 


Akkreditasiya həm də bu işi görən təşkilatlar 
qarşısında hesabatlılıq prosesi kimi fəaliyyət 
göstərir. Bu baxımdan, onun məqsədi ali təhsil 
müəssisəsinin və ya orada həyata keçirilən 
tədris prosesinin məqbul keyfiyyət səviyyəsində 
olduğunu təsdiq etməkdir. 


KEYFİYYƏT TƏMİNATI VƏ 
AKKREDİTASİYA 


Keyfiyyət təminatı ilə bağlı fəaliyyətin əsasını 
sistemləşdirilmiş və stratefi planlaşdırma ilə 
bağlı proseslər, onların inteqrasiyası təşkil edir. 
Bu proseslərin icrası üçün yaxın və uzunmüddətli 
strategiyanın hazırlanması, səlahiyyət böl- 
güsünün, hədəflərin dəqiq müəyyən edilməsi 
və mütəmadi monitorinq və təkmilləşdirimə 
işlərinin aparılması zəruridir. Sözügedən pro- 
sesləri həyata keçirən müəssisələr yaratdıqları 
keyfiyyət təminatı sistemlərinin qiymətlən- 
dirilməsinə ehtiyac duyur, başqa sözlə, akkre- 
ditasiyadan keçirlər (Muştaqov, 2021). 

Ölkəmizdə xarici keyfiyyət təminatına məsul 
qurum olan Təhsildə Keyfiyyət Təminatı 
Agentliyi 2015-ci ildə dövrün tələblərinə uyğun 
təkmilləşdirilib və təhsil müəssisələrinin key- 
fiyyət təminatı sahəsində əsas istiqamətverici 
sənəd olan “Avropa ali təhsil məkanında key- 
fiyyət təminatı üzrə standartlar və təlimatlar”ın 
(European Standards and Guidelines - ESG) 
tələblərinə uyğun “Ali təhsil müəssisəsinin in- 
stitusional akkreditasiyası üzrə qiymətləndirmə 
Meyarları” və “Ali təhsil müəssisəsinin proqram 
akkreditasiyası üzrə qiymətləndirmə Meyar- 
ları”nın təsdiq olunmasından sonra ali təhsil 
müəssisələrinin akkreditasiyasını həyata 
keçirməyə başlayıb və 2022/23-cü tədris ilində 
13 universitetin akkreditasiyasının həyata 
keçirilməsi nəzərdə tutulub (TKTA, 2022). 

Ali təhsildə akkreditasiyanın keyfiyyət 
təminatında roluna nəzər salsaq, görərik ki, o, 
müvafiq ali təhsil müəssisəsi, tələbələr və bütün 
maraqlı tərəflər üçün üstünlüklərə malikdir. 
Belə ki, akkreditasiya edən qurumlar qiymət- 
ləndirmədən sonra qəbul etdikləri qərarlar 
barədə ictimaiyyətə məlumat verir ki, bu da 
qurumlar haqqında daha çox məlumat əldə 


etməyə imkan yaradır. Bununla da, ali təhsil 
müəssisəsi və ya proqramı üçün akkredi- 
tasiyadan keçməyin nə demək olduğu daha 
aydın formada başa düşülür. İnternetdə axtarış 
etməklə ali təhsil müəssisələrinin özünü icti- 
maiyyətə necə təqdim etdiyini öyrənmək olar. 

Tələbələrin və ictimaiyyətin tələbatına uyğun 

olaraq həyata keçirilən informasiya fəaliyyətinin 

artırılması da şəffaflığı bərqərar edir. 
Akkreditasiyanın ali təhsilə verdiyi töhfələr 
aşağıdakı kimi ümumiləşdirilə bilər: 

ə Bütün maraqlı tərəflər təhsil müəssisələrinin 
qoyulan standartlara uyğun olub-olmaması 
barədə məlumatlandırılır. 

ə Ali təhsil müəssisələri arasında beynəlxalq 
və milli səviyyədə kredit transferi asanlaşır. 

ə Alitəhsil müəssisələrinə rəhbərlik edənlərə 
gələcək barədə düşünmək imkanı verir. 

ə Prioritetlərin müəyyən edilməsində top 
menecerlərə kömək olur. 

e Təhsil sistemləri və ölkələr arasında mobil- 
liklə bağlı yaranan problemləri həll edir. 


Beləliklə, akkreditasiya maraqlı tərəflərdə 
ali təhsil müəssisələrinə qarşı inam və etibar 
yaradır, ictimaiyyəti məlumatlandırır, seçim 
zamanı oxşar qurumları fərqləndirmək baxı- 
mından əlverişli rol oynayır. Odur ki, təhsil 
müəssisələrində tətbiq olunan akkreditasiya 
prosesləri özünütəhlil və kənar qiymətləndirmə 
vasitəsilə keyfiyyətin yüksəldilməsini, habelə 
davamlı inkişafa nail olmağı hədəfləyən sistemli 
bir prosesdir. Yerli, eləcə də beynəlxalq səviyyədə 
rəqabətqabiliyyətliliyi təmin etmək üçün təhsil 
müəssisələrinin akkreditasiya fəaliyyətlərini 
sürətləndirməsi və tez bir zamanda akkreditasiya 
şəhadətnaməsi əldə etməsi çox vacibdir. 

Ali təhsil müəssisələrinə verilən muxtariyyət, 
dünyanın müxtəlif yerlərində təhsil alma imkanı, 
eləcə də təhsil müəssisələri arasında mübadilə 
kimi məsələlər akkreditasiya proseslərinin və 
keyfiyyətin idarə edilməsinin funksionallığını 
tələb edir. Akkreditasiyanın təhsil müəssisəsinin 
özünü qiymətləndirməsi və istəyindən asılı 
olaraq keçirilən kənar qiymətləndirmə olduğunu 
nəzərə alsaq, deyə bilərik ki, ali təhsildə keyfiyyət 
akkreditasiya ilə əldə edilə və artırıla bilər. 

NƏTİCƏ 


Ali təhsil müəssisələrində keyfiyyətin təmin 
olunması məqsədilə həm daxili, həm də xarici 
keyfiyyət təminatı sisteminin qurulması zəruridir. 
Ona görə ki, hər iki sistem tədrisin və idarə- 
etmənin keyfiyyətinə, şəffaflığın, hesabatlılığın 
davamlılığına töhfə verir, müvafiq təhsil 
müəssisəsi və proqramın (ixtisasın) standartlara 
cavab verdiyinə təminat yaradır. Bu prosesin 
müsbət cəhətlərindən biri də ölkə daxilində, 
eləcə də xaricdə tanınmaqla ali təhsil müəssi- 
səsinin və onun təklif etdiyi proqramın nüfuzuna 
töhfə verməsidir. Akkreditasiya tələbələrə, vali- 
deynlərə və bütün maraqlı tərəflərə təhsil mü- 
əssisələrinin qoyulan standartlara uyğunluğu 
ilə bağlı məlumat almaq, peşəkar kadrlar 
hazırlamaq, akademik mübadiləni asanlaş- 
dırmaq, eyni zamanda təhsil müəssisəsi daxilində 
kommunikasiyanı artırmaq, prioritetlərin müəy- 
yən edilməsində idarəçilərə bələdçilik etmək 
və ali təhsil müəssisələrinə prioritetləri düzgün 
müəyyənləşdirmək imkanı verir. Nəticə etibarilə 
akkreditasiya ali təhsildə keyfiyyətə zəmanət 
verən sistem kimi özünü doğruldur. 

